

نماز میں ستر عورت

نماز کے اندر ستر چھپانے میں سرین و ران اور گھٹنا تین عضو ہیں یا دو:

سوال: مردوں کو ناف سے گھٹنے تک بدن چھپانا فرض اور نماز میں چوتھائی عضو برہنہ ہو جانا مفسدِ صلوٰۃ ہے، تو آیا گھٹنا علیحدہ اور سرین و فخذ وغیرہ علیحدہ عضو ہیں یا یہ سب مجموعہ ایک ہے؟

الجواب

سرین ایک عضو ہے۔ (۱) اور فخذ و رکبہ ملا کر ایک عضو۔ فقط

(تمتہ اولی صفحہ: ۳۵) (امداد الفتاویٰ جدیدہ: ۲۰۴/۱)

(۱) لیکن سرین دو ہیں اور ہر ایک علیحدہ علیحدہ عضو ہیں اور حلقہ دبر (محل براز) الگ تیسرا عضو ہے۔ اسی طرح رانیں بھی دو ہیں اور ہر ایک ران مع اس کے گھٹنے کے ایک عضو ہے۔ طحاویؒ نے حاشیہ در مختار میں تفصیل کی ہے کہ مرد کے ستر کے آٹھ عضو ہیں: فخذ و ران کا ماحول، خصیتین اور ران کا ماحول، دوسرین، دو ران مع گھٹنے اور ناف کے نیچے سے عانتہ تک اور اس کے مجازی پہلو کا حصہ۔ (رد المحتار: ۳۸۰/۱ و کذا فی السعایۃ: ۷۸/۲، سعید)

(والعورة الغلیظة والخفیفة سواء) أى فی حکم الانکشاف المانع وغير المانع. العورة الغلیظة هی القبیل والدبر، والخفیفة غیرهما من موضع العورة وفائدة کونهما علی السواء، یظهر إذا انکشف قدر ربع العضو تمنع سواء كانت من الخفیفة أو الغلیظة وما دونه، لا یمنع فیهما وهذا هو الصحیح. (منحة السلوک شرح تحفة الملوک، فصل فی شروط الصلاة: ۱۱۸/۱)

(وهی ماتحت سرتہ إلى تحت رکبتیه) أى بینهما هو العورة، لقوله علیه الصلاة والسلام: عورة الرجل ما بین السرة إلى الركبة. ویروی ما دون سرتہ حتی یجاوز رکبتیه وکلمة إلى نحلها علی کلمة مع عملاً بکلمة حتی، أو عملاً بقوله علیه الصلاة والسلام: ”الركبة عورة“ وبهذا تبین أن السرة لیست من العورة والركبة منها. (تبیین الحقائق، باب شروط الصلاة: ۹۵/۱-۹۶)

عن عبد اللہ بن جعفر بن أبی طالب قال: قال رسول اللہ صلی اللہ علیہ وسلم: ما بین السرة والركبة عورة. (المعجم الصغیر للطبرانی، من اسمہ محمد (ح: ۱۰۳۳) صحیحہ الألبانی فی الإرواء، ح: ۲۷۱، ج: ۱/ص: ۳۰۲) عن جرہد قال: جلس عندنا رسول اللہ صلی اللہ علیہ وسلم وفخذی منکشفة فقال: ”خمر علیک إزارک إن الفخذ عورة“. (موطأ الإمام مالک، ت: أبو مصعب الزہری، باب ما یکرہ من الصدقة (ح: ۲۱۲۲) انیس)

نماز میں ستر کا حصہ کھلنے پر ناظر و منظور کی نماز کا حکم:

سوال: زید ایک نمازی آدمی ہے، اس سے اگلی صف میں عمر نماز پڑھ رہا ہے، عمر کا حالتِ صلوة میں ستر کا حصہ کھل جاتا ہے، تو زید کی نگاہ حالتِ صلاۃ میں عمر کے ستر کے اس مخصوص جگہ پر اچانک پڑ گئی، یا وہ خود عمدہ اپنی نگاہ ڈالتا ہے، تو صورت مذکورہ میں زید کی نماز ہوئی یا نہیں ہوئی؟ اور عمر کی نماز کا کیا حکم رہے گا؟

الجواب: ————— حامداً و مصلیاً و مسلماً

حالت نماز میں دوسرے نمازی یا غیر نمازی کے ستر پر نگاہ پڑ جانے سے، یا ڈالنے سے نماز فاسد نہیں ہوگی؛ اگرچہ قصداً نگاہ ڈالنا گناہ ہے، رہا عمر جس کا ستر نماز میں کھل گیا تھا، اگر وہ کھلنا غیر اختیاری تھا اور تین تسبیحات پڑھ سکیں؛ اس سے کم وقت کے لیے کھلا رہا، تو اس کی نماز بھی فاسد نہیں ہوئی، ورنہ فاسد ہوگئی۔ (ردالمحتار: ۳۰۰/۱) (۱) فقط واللہ تعالیٰ اعلم
کتبہ: العبد احمد عفی عنہ خانپوری۔ ۱۷/ شوال المکرم ۱۴۰۹ھ۔ الجواب صحیح: عباس داؤد بسم اللہ عفی عنہ۔
(مجموع الفتاویٰ: ۲۰۰/۳-۲۰۱)

نماز کی حالت میں ستر نظر آنے کا حکم:

سوال: ایک شخص نماز پڑھ رہا تھا اس کا کرتا کمر تک تھا اور لنگی بھٹی ہوئی تھی، جس کی وجہ سے اس کی ران کا کچھ حصہ نظر آ رہا تھا تو نماز درست ہوئی یا نہیں؟

الجواب: ————— حامداً و مصلیاً

اگر ران کے چوتھائی حصہ سے کم نظر آ رہا تھا تو نماز ہوگئی، ورنہ نہیں۔

”قلیل الانکشاف عفو؛ لأن فیہ بلوی و لا بلوی فی الكثير فلا يجعل عفو الربع وما فوقه كثير ما دون الربع وهو الصحيح، هكذا فی المحيط“۔ (الفتاویٰ الہندیہ: ۵۸/۱۔ کذا فی الغیاثیۃ علی الفتح: ۲۶۱/۱) فقط واللہ تعالیٰ اعلم بالصواب
حررہ العبد حبیب اللہ القاسمی۔ (حبیب الفتاویٰ: ۵۶/۳)

(۱) (ویمنع) حتی انعقادھا (کشف ربع عضو) قدر أداء رکن بلا صنعہ (من) عورة غلیظة أو خفیفة. (الدر المختار)
(قوله قدر أداء رکن) ای بسنیتہ، منیۃ. قال شارحها: وذلك قدر ثلاث تسبیحات، آه. و كأنه قیده بذلك حملاً للركن علی القصیر منه للاحتیاط وإلا فالقعود الأخير والقیام المشتمل علی القراءة المسنونة أكثر من ذلك، ثم ما ذكره الشارح قول أبی یوسف، واعتبر محمد أداء الرکن حقیقة، والأول المختار، للاحتیاط كما فی شرح المنیۃ واحتراز عما إذا انكشف ربع عضو أقل من قدر أداء رکن فلا یفسد إتفاقاً لأن الانکشاف الكثير فی الزمان القلیل عفو كالانکشاف القلیل فی الزمن الكثير وعما إذا أدى مع الإنکشاف رکناً فإنها تفسد إتفاقاً، قال ح: واعلم ==

گريبان ميں سے ستر ديکھنے سے نماز کا حکم:

سوال: اگر کسی نے گريبان ميں سے اپنے ستر کو ديکھا، تو نماز ہوئی يا نہيں؟

الجواب

اس مسئلہ ميں فقہاء کے دو قول ہيں بعض فقہاء کے نزدیک نماز فاسد ہو جائے گی اور بعض کے نزدیک نماز فاسد نہ ہوگی، ليکن مکروہ تحریمی ہوگی، تاہم احتیاط پر عمل کرتے ہوئے نماز کے فاسد ہونے کا حکم لگایا جائے گا۔ بدائع الصنائع ميں ہے:

ثم لم يذكر في ظاهر الرواية أن القميص الواحد إذا كان محلول الجيب والزر هل تجوز الصلاة فيه؟ ذكر ابن شجاع: فيمن صلى محلول الأزرار وليس عليه إزار: أنه إن كان بحيث لو نظر رأى عورة نفسه من زيقه لم تجز صلاته وإن كان بحيث لو نظر لم ير عورته جازت وروى عن محمد في غير رواية الأصول: إن كان بحال لو نظر إليه غيره يقع نظره عليه من غير تكلف فسدت صلاته وإن كان بحال لو نظر إليه غيره لا يقع بصره على عورته إلا بتكلف فصلاته تامة فكأنه شرط ستر العورة في حق غيره لا في حق نفسه وعن داود الطائفي أنه قال: إن كان الرجل خفيف اللحية لم يجز لأنه يقع بصره على عورته إذا نظر من غير تكلف فيكون مكشوف العورة في حق نفسه وستر العورة عن نفسه وعن غيره شرط الجواز وإن كان كث اللحية جاز لأنه لا يقع بصره على عورته إلا بتكلف فلا يكون مكشوف العورة. (بدائع الصنائع: ٢١٩/١، سعيد)

حاشية الطحاوی ميں ہے:

(قوله ولا يضر نظرهما من جيبه) لأنه يحل له مسها والنظر إليها ولكنه خلاف الأدب كما في النهرو واختار البرهان الحلبي أن تلك الصلاة مكروهة وإن لم تفسد ومقابل الصحيح ما عن بعض المشائخ من اشتراط ستر عورته عن نفسه وفرع عليه أنها لو كانت لحيته كثيفة وستر بها زيفه صحت وإلا فلا. (حاشية الطحاوی على الدر المختار: ٤١١، وكذا في رد المحتار: ٤١٠/١، سعيد وكذا في الجوهرة النيرة: ٥٤١/١، وكذا في درر الحکام في شرح غرر الاحكام: ٥٩١، وكذا في تبين الحقائق: ٩٥/١) فتح باب العناية ميں ہے:

وفي الخلاصة: لو صلى في قميص واحد محلول الجيب: إن كان بحال يقع بصره على

== أن هذا التفصيل في الانكشاف الحادث في أثناء الصلاة أما المقارن لابتدائها فإنه يمنع انعقادها مطلقاً اتفاقاً بعد أن يكون المكشوف ربع العضو. (رد المحتار، شروط الصلاة، مطلب في ستر العورة: ٤٠٨/١، دار الفكر، انيس)

(٢) المصلى في سراويل إذا انكشف ما بين سترته وعورته إن كان ربعاً فسدت صلاته لأن ما بينهما عضو كامل، والمراد منه حول جميع البدن فإذا انكشف ربعه كان فاحشاً. (الفتاوى الغياثية، ط: بولاق، كتاب الصلاة: ٢١-٢٢، انيس)

عورتہ لاتجوز صلاتہ و کذا لو کان بحال یقع بصر غیرہ علیہ من غیر تکلف، کذا ذکرہ هشام عن محمد وعن أبی حنیفة وأبی یوسف: أن عورة الشخص لیست بعورة فی حقہ، قلت: وهذا ضعیف جدا للإجماع علی بطلان من صلی صلاة فی بیت وحده أو فی ظلمة من غیر ستر عورة إذا لم یکن من عذر. (فتح باب العنایة: ۲۰۵/۱) واللہ سبحانہ وتعالیٰ أعلم (فتاویٰ دارالعلوم زکریا: ۱۱۶/۲-۱۱۷)

کپڑے میں ستر پایا جانا ضروری ہے:

سوال: کپڑے کی غلظت میں شرط کیا ہے؟ اگر صورت بدن دیکھا جاوے اور لون بشرہ نہ دیکھا جاوے، تو نماز درست ہے یا نہیں؟ اگر رنگت کی وجہ سے نہ دیکھا جاوے یا پا جامہ بنانے کی وجہ سے نہ دیکھا جاوے تو کیا حکم ہے؟

الجواب

جب کہ رنگ بشرہ کا معلوم نہ ہو تو ستر ثابت ہے اور نماز صحیح ہے۔ (۱) فقط (فتاویٰ دارالعلوم دیوبند: ۱۴۴/۲)

ناف سے لے کر گھٹنوں تک کپڑوں میں نماز:

سوال: میرے ایک چچا ہیں جنہوں نے مجھے آدھی آستین والی قمیص میں نماز پڑھتے ہوئے دیکھا تو انہوں نے کہا کہ آدھی آستین والی قمیص پہن کر نماز نہیں پڑھنی چاہیے، اس طرح نماز مکروہ ہو جاتی ہے، جب کہ میں نے ایک کتاب میں پڑھا ہے کہ مرد کو نماز پڑھتے وقت ناف سے لے کر گھٹنوں تک ڈھانپنا چاہیے۔

الجواب

آپ کے چچا نے جو مسئلہ بتایا ہے وہ صحیح ہے، اور جو مسئلہ آپ نے کتاب میں پڑھا ہے وہ بھی صحیح ہے، مگر اس کا مطلب آپ نہیں سمجھے، ناف سے گھٹنوں تک ڈھانپنا فرض ہے، اس کے بغیر نماز نہیں ہوگی۔ (۲) اور کہنیاں یا سر کھلا ہو تو نماز مکروہ ہوگی۔ (۳) (آپ کے مسائل اور ان کا حل: ۳۱۹/۳)

(۱) (وعادم ساتر) لا یصف ماتحتہ. (الدر المختار)

(قولہ لا یصف ماتحتہ) بأن لا یری منه لون البشرة احترازاً عن الرقیق ونحو الزجاج. (رد المحتار، باب

شروط الصلاة، مطلب فی ستر العورة: ۳۸۰/۱)

(۲) (و) الرابع (ستر عورتہ) و وجوبہ عام ولوفی الخلوة علی الصحیح ... (وہی للرجل ماتحت سرّہ إلى ما تحت ركبته) الخ. (الدر المختار) وفی رد المحتار: وأما لو صلی فی الخلوة عریاناً ولوفی بیت مظلم ولہ ثوب طاهر لا یجوز إجماعاً کما فی البحر. (رد المحتار، باب شروط الصلاة: ۴۰۴/۱، مطلب فی ستر العورة)

(۳) عن ابن عمر قال: مررت برسول اللہ صلی اللہ علیہ وسلم وفی ازاری استرخاء فقال: یا عبد اللہ! ارفع ازارک، فرفعتہ، ثم قال: زد! فزدت فما زلت أتحراها بعد، فقال بعض القوم: إلی أین؟ قال: إلی أنصاف الساقین. (مشکوٰۃ، کتاب اللباس، الفصل الثانی، ط: قدیمی) (الصحیح لمسلم، باب تحریم جرات الثوب خیلاء (ح: ۲۰۸۶) انیس)

صرف نیچے کے کپڑوں میں نماز:

سوال: انڈرویئر میں بلا عذر نماز ادا کی جاسکتی ہے؟

هو المصوب

صرف انڈرویئر سے شتر پوشی نہیں ہوتی ہے؛ اس لئے نماز فاسد ہو جائے گی۔ (۱)
تحریر: محمد ظفر عالم ندوی۔ تصویب: ناصر علی ندوی۔ (فتاویٰ ندوۃ العلماء: ۵۶/۲)

صرف بندھی پہن کر نماز پڑھنا:

سوال: کیا صرف واسکٹ جس کو بندھی (۲) کہتے ہیں؛ پہن کر نماز پڑھ سکتے ہیں؟ جب کہ پانچامہ باندھنے کی جگہ سے ناف تک کا حصہ کھلا ہوا ہے؛ جس کا ستر ضروری ہے۔

الجواب _____ حامداً ومصلیاً

بدن کے جس حصہ کو چھپانا فرض ہے، اگر وہ چھپا رہے؛ تب بھی ایسا لباس پہن کر نماز پڑھنا؛ جس کو پہن کر آدمی معزز مجلس میں نہ جاسکتا ہو، مکروہ ہے۔ (۳) چھپائے کہ فرض ستر ہی ادا نہ ہو تو ایسی حالت میں نماز ہی نہ ہوگی۔ (۳) فقط واللہ اعلم
حررہ العبد محمود غفرلہ، دارالعلوم دیوبند ۸۸/۹/۱۲ھ۔ (فتاویٰ محمودیہ: ۵۲۲/۵)

(۱) (قوله: وهي من تحت سترته إلى تحت ركبته) أي ما بينهما فالسرة ليست بعورة والركبة عورة. (البحر الرائق، فصل في شروط الصلاة: ۴۶۸/۱)

(۲) ”بندھی بغیر آستین والاچھوٹا کوٹ، ایک قسم کی صدری“۔ (نور اللغات: ۶۵۵/۱، سنگ میل پبلی کیشنز، لاہور)

(۳) (صلاحته في ثياب بذلة) يلبسها في بيته. (الدر المختار)

وفى ردالمحتار: وفسرها في شرح الوقاية بما يلبسه في بيته ولا يذهب بي إلى الأكابر، الخ. (كتاب الصلاة، الباب السابع فيما يفسد الصلاة وما يكره فيها: ۶۴۰/۱-۵۴۱، دار الفكر، انيس)

(وفى ثياب البذلة) وهي ما يلبس في البيت ولا يذهب بها إلى الكبراء. (شرح الوقاية)

(قوله وفى ثياب البذلة) أى تكراهه صلاته فى ثياب البذلة بكسر الباء الموحدة وسكون الذال المعجمة بمعنى الإبتذال والخدمة والكرهية كما فى البحر ووجه الكراهة أن فيه ترك الاهتمام بالصلاة التى هى أفضل العبادات وهذا إذا كان له غيرها وإلا فلا. (عمدة الرعاية، كتاب الصلاة، باب الحدث فى الصلاة: ۱۰۹/۱. مطبوعة الهند. انيس)

وتكره الصلاة فى الثياب البذلة. (الفتاوى الهندية، كتاب الصلاة، الباب السابع فيما يفسد الصلاة وما يكره فيها، الفصل الثانى فيما يكره فى الصلاة وما لا يكره: ۱۰۷/۱، رشيدية)

(۳) (و) الرابع (ستر عورتہ). (تنوير الابصار مع الدر المختار، كتاب الصلاة، باب شروط الصلاة: ۴۰۴/۱، سعید) ==

دھوتی باندھ کر نماز درست ہے:

سوال: دھوتی مثل اہل ہنود کے باندھ کر نماز پڑھنا جائز ہے یا نہیں؟

الجواب

اگر کشف عورت نہ ہو تو نماز ہو جاتی ہے مگر یہ طریق اچھا نہیں ہے۔ (۱) فقط (فتاویٰ دارالعلوم دیوبند: ۱۳۳/۲)

دھوتی باندھ کر نماز پڑھنا:

سوال: بعض لوگ دھوتی باندھ کر نماز پڑھتے ہیں اور نماز پڑھنے کے بعد وہ لوگ ٹانگ اٹھا کر اور دھوتی کر میں باندھ کر چلے جاتے ہیں تو کیا یہ جائز ہے؟

الجواب _____ حامداً ومصلیاً

دھوتی اس طرح باندھی جائے کہ گھٹنے اور اوپر کا حصہ (رانیں) نہ کھلیں، اگر اس طرح نماز پڑھی جائے کہ گھٹنے یا رانیں کھلی رہیں تو نماز نہیں ہوگی (۲) فقط واللہ اعلم

حررہ العبد محمود غفرلہ، دارالعلوم دیوبند۔ ۲۰/۱/۹۴ھ۔ (فتاویٰ محمودیہ: ۵۲۳/۵)

جانگیا پر لنگی باندھ کر نماز پڑھے، تو درست ہے:

سوال: اگر کوئی شخص رومالی یا جانگیا باندھ کر اس کے اوپر دھوتی یا پاجامہ وغیرہ پہن کر نماز پڑھے تو نماز ہوگی یا نہیں؟ اور اگر رومالی یا جانگیا باندھ کر اس کے اوپر گھٹنا یعنی نصف پاجامہ پہن لے اور اس کے اوپر تہبند باندھ کر نماز پڑھے تو نماز جائز ہوگی یا نہیں؟

== ومنها ستر العورة، لقوله تعالى: ﴿يَا بَنِي آدَمَ خُذُوا زِينَتَكُمْ عِنْدَ كُلِّ مَسْجِدٍ﴾، قيل في التأويل: الزينة ما يوارى العورة، والمسجد الصلاة، فقد أمر بمواراة العورة في الصلاة“ (بدائع الصنائع، كتاب الصلاة، فصل في بيان شرائط الاركان: ۵۴۳/۱، دارالكتب العلمية، بيروت)

(۱) (و) الرابع (ستر عورتہ) الخ (وہی للرجل ماتحت سرتہ إلى ماتحت ركبته) الخ. (الدر المختار علی هامش رد المحتار، باب شروط الصلاة، مطلب في ستر العورة: ۳۷۴-۳۷۵، ظفیر)

(۲) (و) الرابع (ستر عورتہ)، ووجوبه عام ولو في الخلوة على الصحيح“، (تنوير الأبصار مع الدر المختار، كتاب الصلاة، باب شروط الصلاة، مطلب في ستر العورة: ۴۰۴/۱، سعید)

”ومنها ستر العورة...“ الخ. (بدائع الصنائع، فصل في بيان شرائط الاركان: ۵۴۳/۱، دارالكتب العلمية)

الجواب

ان صورتوں میں جبکہ ستر عورت ہو جاوے نماز صحیح ہے۔ (۱) فقط (فتاویٰ دارالعلوم دیوبند: ۱۳۳۲-۱۳۳۳)

کوٹ پتلون اور ٹائی پہنے ہوئے نماز پڑھنا:

سوال: کیا فرماتے ہیں علماء دین شرع متین اس مسئلہ کے بارے میں کہ انگریزی لباس یعنی کوٹ، پتلون اور ٹائی پہننا ایک رسم عام بن گیا ہے، خاص کر افسر شاہی لوگوں کا یہ شیوہ ہے، ڈیوٹی کے دوران جب نماز کا وقت ہو جائے اور کپڑوں کو تبدیل کرنے کا موقع نہ ملے، کیا اسی لباس میں نماز پڑھنا جائز ہے؟ بینواتوجروا۔ (المستفتی: ڈاکٹر خالد حسین میڈیکل آفیسر میر علی وزیرستان..... ۲۸/۵/۱۹۷۷ء)

الجواب

نماز قضا ہونے سے یہ بہتر ہے کہ اسی غیر شرعی لباس میں نماز پڑھی جائے، خصوصاً جب کہ عذر بھی ہو۔ (۲) فقط (فتاویٰ فریدیہ: ۲۱۷/۲)

ایک ہی چادر اوڑھ کر نماز درست ہے:

سوال: مریض اگر باعث سردی، رزائی یا چادر اوڑھ کر نماز پڑھے کہ سارا جسم مع منہ اور سر اس ملبوس سے پوشیدہ ہو اور ستر اس کا مثل زانو یا فخذ یا سرین کشوف غیر مستور ہو؛ مریض کی نظر سے اور جو شخص اس کے پاس ہو، اس کی نظر سے بھی پوشیدہ ہو، تو نماز اس مریض کی جائز ہوگی یا نہیں؟

الجواب

نماز اس مریض کی صحیح ہے۔ (۳) فقط (فتاویٰ دارالعلوم دیوبند: ۱۳۳۲-۱۳۳۳)

- (۱) (و) الرابع (ستر عورتہ) الخ، (وهی للرجل ماتحت سرتہ إلى ماتحت ركبته) الخ. (الدرا المختار علی صدر رد المحتار، باب شروط الصلوة، مطلب فی ستر العورة: ۳۷۴/۱، ظفیر)
 - (۲) قال الشيخ محمد أمين ابن عابدين: (قوله: والرابع ستر عورتہ) أي ولو بما لا يحل لبسه كثوب حرير وان أتم بلا عذر كالصلاة في الأرض المغصوبة. (رد المحتار، باب شروط الصلاة، مطلب فی ستر العورة: ۴۰۴/۱، دار الفکر)
 - (۳) (والشروط سترها عن غيره) ولو حكما كمكان مظلم (لا) سترها (عن نفسه) به يفتنى فلور آها من زيقه لم تفسد وإن كره. (الدرا المختار علی صدر رد المحتار، باب شروط الصلاة، مطلب فی ستر العورة: ۳۸۰/۱، ظفیر)
- عن وائل بن حجر قال، قلت: لأنظرون إلى رسول الله صلى الله عليه وسلم كيف يصلي؟ قال: فنظرت إليه، قام فكبر، ورفع يديه حتى حاذتا أذنيه ثم وضع يده اليمنى على ظهر كفه اليسرى والرسغ والساعد،

تنہائی میں برہنہ ہو کر نماز پڑھنا:

سوال: وقت (اتنا) تنگ ہے کہ فرض ادا کر سکتا ہے، ایسی صورت میں کپڑا پاک کرنا ضروری ہے، اگر تنہائی کی جگہ میسر ہو تو ننگا پڑھ لے یا نہیں، اور اگر تنہائی میسر نہ ہو تو انہی کپڑوں سے نماز ادا کرے تو نماز ہو جائے گی یا قضا کرے؟

الجواب: حامداً ومصلیاً

تنگی وقت کی وجہ سے ناپاک کپڑے سے نماز درست نہیں، اس کو پاک کرنا ضروری ہے۔ (۱) تنہائی میں بھی برہنہ نماز جائز نہیں۔ (۲) فقط واللہ سبحانہ وتعالیٰ

حررہ العبد محمد عفی عنہ، دارالعلوم دیوبند۔ ۱۵/۶/۱۳۸۷ھ۔ الجواب صحیح: بندہ محمد نظام الدین عفی عنہ، دارالعلوم دیوبند۔ ۱۶/۶/۱۳۸۷ھ۔ الجواب صحیح: سید احمد علی سعید۔ ۱۸/۶/۱۳۸۷ھ۔ (فتاویٰ محمودیہ: ۵۱۹/۵-۵۲۰)

معدور ننگا نماز پڑھ سکتا ہے:

سوال: ایک مسجد میں جمعہ کی نماز میں پیش امام صاحب نے تقریر میں کہا کہ نماز کسی بھی حالت میں معاف نہیں ہے، اگر آپ کے کپڑے نجس ہیں اور کپڑے نہیں مل رہے ہیں تو نجس کپڑے سے نماز پڑھ لیں، اور اگر آپ کے پاس اور کپڑے نہیں ہیں یا کپڑے نہیں مل رہے ہیں تو آپ ننگے ہی سر نماز پڑھ سکتے ہیں، براہ کرم کتابوں کے حوالہ سے جواب مطلع فرمائیں؟

== ثم قال: لما أراد أن يركع، رفع يديه مثلها ووضع يديه على ركبتيه، ثم رفع رأسه، ورفع يديه مثلها ثم سجد، فجعل كففيه حذاء أذنيه، ثم قعد فافتش رجله اليسرى ووضع كفه اليسرى على فخذه وركبته اليسرى وجعل مرفقه الأيمن على فخذه اليمنى ثم قبض بين أصابعه فحلق حلقة ثم رفع إصبعه فرأيت يحر كها يدعوبها، ثم جئت بعد ذلك في زمان فيه برد فرأيت الناس عليهم الثياب تحرك أيديهم من تحت الثياب من البرد. (مسند الإمام أحمد، حديث وائل بن حجر (ح: ۱۸۸۷۰) سنن الدارمي، باب صفة صلاة رسول الله صلى الله عليه وسلم (ح: ۱۳۹۷) الصحيح لابن خزيمة، باب وضع بطن كف اليمنى على كف اليسرى (ح: ۴۸۰) الصحيح لابن حبان، ذكر ما يستحب للمصلي رفع اليدين عند إرادته (ح: ۱۸۶۰) المعجم الكبير للطبراني، عن وائل بن حجر (ح: ۸۲) انيس (۱) ثم الشرط، الخ، وشرعاً ما يتوقف عليه الشيء ولا يدخل فيه (هي) ستة: (طهارة بدنه) من حدث ... وخبث ... (و ثوبه). (تنوير الأبصار مع در المختار، كتاب الصلاة، باب شروط الصلاة: ۴۰۲، سعيد)

وأما طهارة ثوبه فلقوله تعالى: (وَيَبَاكَ فَطَهِّرْ) [المدر] (كنز الدقائق متن البحر الرائق، باب شروط الصلاة: ۲۸۱/۱) (۲) وأما لوصلي في الخلوة عريانا ولوفى بيت مظلم وله ثوب طاهر، لا يجوز اجماعاً، كما في البحر. (رد المختار، كتاب الصلاة، باب شروط الصلاة، مطلب في ستر العورة: ۴۰۱، سعيد)

هو المصوب

امام صاحب کی بات صحیح ہے، ننگے پڑھنے کی صورت میں چھپی جگہ بیٹھ کر پاؤں قبلہ کی جانب پھیلا کر اشارہ سے نماز پڑھے گا، یہ صورت کھڑے ہو کر پڑھنے سے افضل ہے۔ حوالہ ذیل میں ملاحظہ ہو۔
وعادم ساتر یصلی قاعداً مؤمياً برکوع وسجود وهو أفضل من صلاته قائماً. (تنویر الأبصار مع الدر المختار، کتاب الصلاة، باب شروط الصلاة، مطلب فی ستر العورة: ۸۵/۲)
وجد ثوباً ربعه طاهر و صلی عاریاً لم یجز وان کان أقل من ربعه طاهراً أو کله نجساً خیر بین أن یصلی عاریاً قاعداً بایماء و بین أن یصلی فیہ قائماً برکوع وسجود وهو أفضل کذا فی الکافی ولولم یجد الا جلد میتة غیر مذبوح لا یجوز أن یستر به عورتہ. (الفتاویٰ الہندیة: ۵۹/۱-۶۰)
تحریر: ساجد علی۔ تصویب: محمد ظہور ندوی۔ (فتاویٰ ندوۃ العلماء: ۳۲/۳-۳۳)

زنانہ کے لئے نماز میں ستر عورت:

سوال: چمی فرمائی علماء کرام درین مسئلہ کہ یک زن مسلمان واصل کہ در یک لباس نماز ادا می کنند، و دران لباس ساق زن و صدرش از جہت کشادگی گریوان ظاہری شود، ایں نماز زن دران لباس درست است یا نہ؟ بینوا تو جروا۔ (۱)
(المستفتی: باز محمد افغانی ۲۴/۱/۱۹۸۷ء)

الجواب

ماسوائے وجہ قد میں و کفین ہر اندام مکمل یا ربع وے کہ برہنہ شود، نمازش فاسد شود۔
(کما فی الہندیة: ۶۰/۱): الربع وما فوقها کثیر وما دون الربع قليل وهو الصحيح، ہکذا فی المحيط. (۲) وهو الموفق (فتاویٰ فریدیہ: ۲۲۰/۲) ☆

(۱) ترجمہ: کیا فرماتے ہیں علماء کرام اس مسئلہ میں کہ ایک مسلمان عورت ایک ہی لباس میں نماز ادا کرتی ہے اور اس لباس میں اس عورت کی پنڈلی اور اس کا سینہ گریبان کے کھلے حصے سے ظاہر ہوتا ہے تو اس عورت کی نماز اس لباس میں درست ہے یا نہیں؟ بینوا تو جروا۔ انیس
(۲) الفتاویٰ الہندیة، الفصل الأول فی الطہارة و ستر العورة: ۵۸/۱۔
ترجمہ: چہرہ، دونوں ہتھیلی اور دونوں قدم کے علاوہ بدن کے کسی بھی عضو کا مکمل یا چوتھائی حصہ برہنہ ہو تو اس کی نماز فاسد ہوگی۔ انیس

☆ (عورت کے لئے) نماز میں ستر عورت:

==

سوال: نماز میں عورت کو اپنا کتنا حصہ بدن چھپانا ضروری ہے؟

عورت کی ہتھیلی کا اوپری حصہ ستر ہے یا نہیں، اس کی تحقیق:

سوال: قبل ازیں یہ لکھا گیا تھا کہ جب عورت پشت کف دست ہاتھ کی ہتھیلی کا اوپری حصہ کھول کر نماز پڑھ لے تو اس کا اعادہ کرنا پڑے گا یا نہیں اس کا جواب جناب عالی نے یہ تحریر فرمایا کہ نماز اس کی صحیح ہے اعادہ نہ کرے۔

اب دریافت طلب یہ بات ہے کہ جب درمختار میں یہ لکھا ہے:

فظہر الکف عورة علی المذهب. (الدر المختار: ۴۰۵/۱، مطلب فی ستر العورة)

تو جب نماز میں ستر عورت نہ ہوا تو نماز نہ ہوئی لہذا اس کا اعادہ ضروری ہوا، لہذا اس تردد کو رفع فرمائیے؟

الجواب

ظہر کف کا عورت ہونا چونکہ مختلف فیہ ہے۔ (۱) میں نے سہولت و ابتلاء عام کے لئے دوسرا قول لے لیا ہے۔

۲۱/ جمادی الاولیٰ ۱۳۳۱ھ۔ (تمہ ثانیہ، صفحہ: ۲۹) (امداد الفتاویٰ جدید: ۲۱۹/۱-۲۲۹)

عورت کے ہاتھ کہنیوں تک ڈھکے ہونا، نماز کے لیے ضروری ہے:

سوال: کچھ خواتین کہتی ہیں کہ! نماز پڑھنے کے لیے عورت کے ہاتھ کہنیوں تک لازمی ڈھکے ہونے چاہئیں اور کلائی تک ڈھکنا ضروری نہیں؟

الجواب

عورت کا سارا بدن ہاتھ گٹوں تک اور پاؤں ٹخنے تک پورا ستر ہے، کلائیوں کا کھولنا جائز نہیں۔ (۲)

(آپ کے مسائل اور ان کا حل: ۳۲۰/۳)

الجواب

==

نماز میں عورت کو اپنے تمام جسم کا چھپانا فرض ہے، بجز چہرہ، دونوں ہتھیلیوں اور دونوں قدموں کے۔ (وبدن الحرّة عورة

إلا وجهها وكفيها وقدميها. (کنز الدقائق مع البحر: ۲۶۹/۱، الہندیہ: ۵۸/۱) (فتاویٰ شیخ الاسلام: ۲۴)

(۱) فظہر الکف عورة علی المذهب. (الدر المختار)

(قوله علی المذهب) أي ظاهر الرواية، وفي مختلفات قاضي خان وغيرها أنه ليس بعورة أيده في شرح المنية

بثلاثة أوجه وقال فكان هو الأصح وإن كان غير ظاهر الرواية وكذا أيده في الحلية وقال مشي عليه في المحيط وشرح

الجامع لقاضي خان، آه، واعتمد الشرنبلالي في الإمداد. (رد المحتار، كتاب الصلاة، فصل في شروط الصلاة: ۳۷۶/۱)

(فتاویٰ قاضي خان، فصل فيما يفسد الصلاة: ۱۶۲/۱ ط: كلكته/ المحيط البرهاني، الفصل الرابع في فرائض الصلاة

وغيرها: ۲۷۹/۱، درر الحکام شرح غرر الحکام، باب شروط الصلاة: ۵۹/۱. انیس)

(۲) وذراعها عورة كبطنها في ظاهر الرواية عن أصحابنا الثلاثة. (الحلبی الكبير: ۲۱۰، الشرط الثالث)

آدھی آستین والی قمیص میں عورت کا نماز پڑھنا:

سوال: آدھی آستین کی قمیص جو کہنیوں سے اوپر ہو، لیکن گاڑھی اور بڑی چادر سے پورا جسم کلائی تک ڈھکا ہوا ہو، کیا ایسی صورت میں عورت کی نماز ہو جاتی ہے یا نہیں؟

الجواب

اگر بدن کا کوئی حصہ نماز میں نہ کھلے تو نماز ہو جاتی ہے۔ (۱) (آپ کے مسائل اور ان کا حل: ۲۲۱-۲۲۰/۳) ☆

بلاؤز پہن کر نماز پڑھنا:

سوال: اگر کوئی عورت بلاؤز پہن کر نماز پڑھے تو کیا نماز درست ہوگی، جب کہ بلاؤز کی صورت یہ ہے کہ ناف سے اوپر ہی ہوا کرتا ہے اور جب رکوع و سجدہ میں جاتی ہے تو ساڑھی ہٹ جاتی ہے اور بدن کا اچھا خاصا حصہ کھل جاتا ہے؟

هو المصوب

بلاؤز پہن کر نماز پڑھنا (۲) درست نہیں ہے اور اس صورت میں نماز درست نہیں ہوگی۔ (۳)

مروجہ بلاؤز پہننا درست نہیں ہے۔ (۴)

تحریر: محمد ظفر عالم ندوی۔ تصویب: ناصر علی ندوی۔ (فتاویٰ ندوۃ العلماء: ۵۵/۲-۵۶)

(۱) قال أبو جعفر: أما المرأة فتواری فی صلاتها کل شیء منها إلا وجهها وکفیهما وقدمیهما. قال أبو بکر: وذلك لأن جمیع بدنہا عورة لا یحل للأجنبي النظر إلیہ منها إلا هذه الأشياء. (شرح مختصر الطحاوی، باب صفة الصلاة: ۷۰۰/۱. انیس)

☆ عورت کی کہنی کھلی رہ جائے، تو نماز کا حکم:

سوال: اگر آستین کہنی سے اوپر ہو اور کھلی ہو، تو کیا نماز ہو جائے گی؟

الجواب

عورت کے پہنچوں، ٹخنوں اور چہرے کے سوا کوئی عضو کھلا ہے، تو نماز نہیں ہوتی۔ (وبدن المرأة الحرة کلها عورة ...)

إلا وجهها وکفیهما ... وقدمیهما. (الحلی الكبير: ۲۱۰) (آپ کے مسائل اور ان کا حل: ۳۲۱/۳)

(۲) جبکہ اس بلاؤز پہننے کی صورت میں پیٹھ یا پیٹ کا چوتھائی حصہ کھل جاتا ہو۔ انیس

(۳) (ویمنع) حتیٰ انعقادها (کشف ربع عضو) قدر أداء رکن بلا صناعه (من عورة) غلیظة أو خفیفة علی

المعتمد. (الدر المختار مع رد المحتار، کتاب الصلاة، باب شروط الصلاة، مطلب فی ستر العورة: ۸۲/۲)

(۴) مروجہ بلاؤز جب کہ اس سے سینہ، پیٹ، پیٹھ اور بازو کا قابل ستر حصہ کھلا ہوا ہو، اگر بلاؤز کے علاوہ بھی کسی دوسرے کپڑے سے

مذکورہ قابل ستر حصہ کو ڈھک دیا گیا ہو تو اس صورت میں نماز درست ہو جائے گی اور اس کا پہننا بھی درست ہوگا۔ کیوں کہ مانع قابل ستر حصہ

کا کھلا رہنا ہے، جو کہ اب مستور ہے۔ انیس

عورت کا جسم کھلا رہ گیا تو نماز ہوگی:

سوال: ساڑی پہن کر نماز کے دوران پیٹھ کا حصہ کھل جائے تو نماز ہوگی یا نہیں؟

(مستفتی: حافظ عبد اللہ خا کسار مسجد پونہ-۲/رمضان ۱۴۲۵ھ)

الجواب

پیٹھ مستقل ایک عضو ہے، اسی طرح پیٹ بھی جن کا ڈھانپنا فرض ہے، اگر صرف پیٹھ کا چوتھائی حصہ کھل جائے تو نماز نہ ہوگی، چوتھائی سے کم کھل جائے تو نماز درست ہوگی اور اگر پیٹھ کا تھوڑا اور پیٹ کا تھوڑا حصہ مل کر پیٹ (جو پیٹھ کے مقابلہ میں چھوٹا ہوتا ہے) کے چوتھائی حصہ کے برابر کھلا رہ جائے تو نماز نہ ہوگی، یہ سب اس صورت میں ہے جب کہ ایک رکن کے ادا کرنے کی مقدار جسم کھلا رہے اور اگر فوراً ڈھانپ دیا تو نماز درست ہو جائے گی، چاہے جسم کھل جائے۔

”بدن الحرّة عورة إلا وجهها وكفيها وقدميها“۔ (الفتاویٰ الہندیہ: ۵۸/۱) (۱)

”انكشاف ما دون الربع معفو عنه اذا كان في عضو واحد وإن كان في عضوين أو أكثر وجمع

وبلغ ربع أدنى عضو منها يمنع جواز الصلاة“۔ (الفتاویٰ الہندیہ: ۵۸/۱) (۲)

”وإن انكشف عورته في الصلاة فسترها بلا مكث جازت صلاته إجماعاً وإن أدى ركناً مع الانكشاف فسد إجماعاً وإن لم يؤده لكن مكث قدر ما يمكن الأداء تفسد عند أبي يوسف خلافاً لمحمد“۔ (الفتاویٰ الہندیہ: ۵۸/۱) (۳) واللہ أعلم وعلمہ اتم

مفتی محمد رضا کر خان قاسمی، پونہ۔ (فتاویٰ شاکر خان: ۱۱۸-۱۱۹) ☆

(۳-۱) الفتاویٰ الہندیہ، الفصل الأول فی الطہارۃ وستر العورة / حاشیۃ الطحطاوی، فصل فی متعلقات الشروط وفروعها: ۲۴۱/۲ وکذا فی رد المحتار، کتاب الصلاة، باب شروط الصلاة، مطلب فی ستر العورة: ۴۰۸/۱، دار الفکر، انیس

☆ نماز میں اگر کوئی عضو کھلا رہ گیا:

سوال: نماز کے دوران اگر عورت کا کوئی عضو کھل گیا تو نماز کب فاسد ہوگی؟

الجواب

اگر نماز میں کسی عضو کا چوتھائی حصہ اتنی دیر کھلا رہے گا جتنی دیر میں وہ کوئی فریضہ نماز ادا کرتی تو نماز باطل ہو جائے گی حتیٰ کہ اگر سر کے بالوں کا چوتھائی حصہ یا گردن یا بانہ کا چوتھائی حصہ کھل جائے گا تو نماز باطل ہو جائے گی۔ خواہ یہ کھلنا گھر میں ہو یا باہر، اندھیرے میں ہو یا روشنی میں کوئی دیکھے یا نہ دیکھے۔ ((ویمنع) حتی انعقادها (کشف ربع عضو) قدر أداء رکن بلا صنعه (من عورة) غلیظة أو خفيفة علی المعتمد۔ (الدر المختار، باب شروط الصلاة، مطلب فی ستر العورة: ۴۰۸/۱)

مکتوبات: ۸۶/۴۔ (فتاویٰ شیخ الاسلام: ۲۵)

عورت کا کھلی جگہ نماز پڑھنا:

سوال: عورت اگر مسافر ہو تو وہ قصر کرے گی، لیکن اگر کہیں سیر و تفریح کے لئے گئی جہاں قصر کی نماز اس کے لئے لاگو نہیں، مگر نماز کا وقت ہو گیا۔ کیا وہ کھلی جگہ نماز ادا کر سکتی ہے یا نہیں؟

الجواب _____ حامداً ومصلیاً

شرعی سفر میں تو بہر حال وہ قصر کرے گی۔ (۱) اگر سیر و تفریح کے لئے گئی ہے اور نماز کھلی جگہ میں پڑھے تب بھی اس کو پڑھنا درست ہے۔ (۲) تمام بدن کو ڈھاک کر اس طرح کہ صرف ہاتھ اور قدم اور چہرہ کھلا رہے گا اس کی نماز درست ہے، (۳) اگر پیروں میں موزے ہوں اور ہاتھوں میں دستانے تب بھی نماز درست ہے۔ فقط واللہ اعلم

املاء العبد محمد وغفر له، دارالعلوم دیوبند۔ ۲۹/۷/۱۴۰۶ھ۔ (فتاویٰ محمودیہ: ۵/۶۲۲-۶۲۳)

(۱) قَالَ اللَّهُ تَعَالَى: ﴿وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ إِنْ خِفْتُمْ أَنْ يُفْتِنَكُمْ الَّذِينَ كَفَرُوا﴾. (سورة النساء: ۱۰۱)

”يقول تعالى: ﴿وَإِذَا ضَرَبْتُمْ فِي الْأَرْضِ﴾: أى سافرتُم فى البلاد، كما قال تعالى: ﴿عَلِمَ أَنْ سَيَكُونُ مِنْكُمْ مَرْضًى وَآخَرُونَ يَضْرِبُونَ فِي الْأَرْضِ يَبْتَغُونَ مِنْ فَضْلِ اللَّهِ﴾ الآية. وقوله ﴿فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ﴾: أى تخففوا فيها إما من كميتها بأن تجعل الرباعية ثنائية كما فهمه الجمهور من هذه الآية واستدلوا بها على قصر الصلوة فى السفر“. (تفسير ابن كثير: ۱/۷۲۳، دار الفحاء، دمشق)

”عن أنس بن مالك رضى الله تعالى عنه قال: صليت الظهر مع رسول الله صلى الله تعالى عليه وسلم بالمدينة أربعاً والعصر بذي الحليفة ركعتين“.

”وخرج على بن أبى طالب رضى الله تعالى عنه، فقصر وهو يرى البيوت، فلم يرجع قيل له: هذه الكوفة، قال: لا، حتى ندخلها“. (صحيح البخارى، أبواب تقصير الصلوة، باب: يقصر إذا خرج من موضعه: ۱/۴۸۱، قديمي) ”من خرج من عمارة موضع إقامته قاصداً مسيرة ثلاثة أيام ولياليها بالسير الوسط مع الاستراحات المعتادة، صلى الفرض الرباعى ركعتين ولو عاصياً بسفره حتى يدخل موضع مقامه، آه“. (تنوير الأبصار متن الدر المختار، كتاب الصلاة، باب صلاة المسافر: ۲/۱۲۰-۱۲۴، سعيد)

(۲) عن أبى ذر رضى الله تعالى عنه قال: قال رسول الله صلى الله عليه وسلم: جعلت لى الأرض طهوراً ومسجداً. ”عن أبى سعيد الخدرى رضى الله تعالى عنه قال: قال رسول الله صلى الله تعالى عليه وسلم وقال موسى فى حديثه فى ما يحسب عمرو أن النبى صلى الله تعالى عليه وسلم قال: ”الأرض كلها مسجد إلا الحمام والمقبرة“. (سنن أبى داود، كتاب الصلوة، باب فى المواضع التى لا تجوز فيها الصلوة: ۱/۷۰، دار الحديث، ملتان)

(۳) والرابع ستر عورته... وللحرة جميع بدنهما خلا الوجه والكفين والقدمين“. (تنوير الأبصار مع الدر المختار، كتاب الصلاة، باب شروط الصلاة، مطلب فى ستر العورة: ۱/۴۰۴-۴۰۵، سعيد)

ایسے کپڑے میں نماز پڑھنا جس میں جسم یا بال نظر آتے ہوں:

سوال: عورتوں کو نماز میں کتنا جسم ڈھانپنا ضروری ہے؟ آیا اگر کوئی باریک کپڑے سے نماز پڑھے جس میں جسم یا بال نظر آتے ہوں، اگرچہ اکیلے میں ہو، تو کیا اس سے نماز یا طواف ادا ہوگا یا نہیں؟ کیوں کہ میں نے سنا ہے کہ باریک کپڑے میں نماز نہیں ہوتی۔

الجواب

عورت کا منہ، ہاتھ اور پاؤں کے علاوہ پورا بدن ڈھکنا ضروری ہے ورنہ نماز نہیں ہوگی۔ (۱) باریک کپڑا جس کے اندر سے بدن یا بال نظر آتے ہوں، اس میں نماز نہیں ہوتی۔ (۲) (آپ کے مسائل اور ان کا حل: ۳۲۰/۳)

عورتوں کا نماز میں بالوں کو چھپانا:

سوال: عورتوں کا افراد خانہ کے سامنے باریک دوپٹے یا رومال کی قسم کا چھوٹا کپڑا جس سے بال نہیں چھپتے؛ اوڑھ کر نماز پڑھنا کیسا ہے؟

الجواب _____ حامداً ومصلیاً

اگر سر کے بال نہیں چھپتے تو نماز نہیں ہوتی۔ (۳) اگرچہ وہاں کوئی محرم نہ ہو، بلکہ سب محرم ہوں۔ فقط اللہ سبحانہ تعالیٰ اعلم حررہ العبد محمود وغفرلہ، دارالعلوم دیوبند۔ ۱۳۸۸ھ/۶/۲۲۔

الجواب صحیح: بندہ نظام الدین عفی عنہ، دارالعلوم دیوبند۔ ۱۳۸۸ھ/۶/۲۲۔ (فتاویٰ محمودیہ: ۵۲۱/۵)

جار جٹ کے دوپٹے کے ساتھ نماز پڑھنا:

سوال: جار جٹ کے دوپٹے کے بارے میں کیا حکم ہے، کیا اس سے نماز ہو سکتی ہے؟ کیوں کہ اس میں تو سب کچھ نظر آتا ہے، یا ملل کا دوپٹہ ہونا چاہیے؟ دوپٹے کے کپڑے کی صحیح مقدار اور کپڑے کی قسم ضرور بتائیں؟

(۱) وبدن المرأة الحرة كلها عورة... إلا وجهها وكفيها... وقدميها. (الحلبی الكبير: ۲۱۰)

(۲) إذا كان الثوب رقيقاً بحيث يصف ما تحته أى لون البشرة لا يحصل به ستر العورة. (الحلبی الكبير: ۲۱۴)

(۳) ”(و) الرابع (ستر عورتہ) ووجوبه عام ولو في الخلوة على الصحيح، إلا لغرض صحيح... (وللحرة)... (جميع بدنہا) حتى شعرها النازل في الأصح (خلا الوجه والكفين)... (و القدمين)“۔ (الدر المختار، باب شروط الصلاة، مطلب في ستر العورة: ۴۰۱-۴۰۵، سعید)

الجواب

اگر کپڑا اتنا باریک ہو کہ اندر سے بدن، بال وغیرہ نظر آتے ہوں، تو اس سے نماز نہیں ہوتی، نماز کے لیے موٹا کپڑا اوڑھنا ضروری ہے۔ (۱) (آپ کے مسائل اور ان کا حل: ۳۲۰/۳) ☆

مستورات کا باریک دوپٹہ اور آستین کا کلائیوں سے اوپر ہونے کی حالت میں نماز:

سوال: کیا فرماتے ہیں علماء دین شرع متین اس مسئلہ کے بارے میں کہ!

- (۱) باریک دوپٹہ جس میں بال نظر آتے ہوں اس میں نماز پڑھنا کیسا ہے؟
- (۲) نیز جب آستین کلائیوں سے اوپر ہوں نماز کا کیا حکم ہے؟ بینواتو جروا۔ (المستفتی: نامعلوم)

الجواب

- (۱) زنانہ کے لئے اس میں (باریک دوپٹہ میں) نماز پڑھنا صحیح نہیں ہے اور دوبارہ باقاعدہ واجب الاعادہ ہے، روایات حدیثیہ اور فقہیہ سے یہ ثابت ہے۔ (۲)

(۱) وفي شرح شمس الأئمة السرخسی إذا كان الثوب رقيقاً بحيث يصف ما تحته أى لون البشرة لا يحصل به ستر العورة إذ لا ستر مع رؤية لون البشرة، الخ. (الحلبی الكبير: ۲۱۴، شرائط الصلاة، الشرط الثالث، طبع سهيل اكيلى لاهور) ☆ باریک دوپٹہ میں نماز:

سوال: آج کل بہت باریک دوپٹہ چلے ہیں جس میں سر کے بال صاف نظر آتے ہیں، اس قسم کا دوپٹہ اوڑھ کر نماز درست ہوتی ہے یا نہیں؟

الجواب حامداً ومصلياً

عورت اگر ایسا باریک دوپٹہ اوڑھ کر نماز پڑھے گی تو نماز درست نہ ہوگی۔ (”و عادم ساتر) لا يصف ما تحته. (الدر المختار) (قولہ: لا يصف ما تحته) بأن لا يرى منه لون البشرة احترازاً عن الرقيق ونحو الزجاج. (الدر المختار مع رد المحتار، كتاب الصلاة، باب شروط الصلاة: ۴۱۰/۱، سعيد)

وحد السترات لا يرى ما تحته، حتى لو سترها بثوب دقيق يصف ما تحته، لا يجوز. (البحر الرائق، كتاب الصلاة، باب شروط الصلاة: ۴۶۷/۱، رشیدیہ)

”والثوب الرقيق الذى يصف ما تحته، لا تجوز الصلاة فيه؛ لأنه مكشوف العورة معنى“. (تبیین الحقائق، كتاب الصلاة، باب شروط الصلاة: ۲۵۲/۱، دار الكتب العلمية، بيروت) فقط اللہ سبحانہ تعالیٰ اعلم حرره العبد محمد غفرلہ۔ (فتاویٰ محمودیہ: ۵۲۱/۵)

- (۲) بدن الحرة عورة إلا وجهها و كفيها وقدميها كذا فى المتن، وشعر المرأة ما على رأسها عورة وأما المسترسل ففيه روايتان الأصح أنه عورة كذا فى الخلاصة: وهو الصحيح وبه أخذ الفقيه أبو الليث وعليه الفتوى... والثوب الرقيق الذى يصف ما تحته لا تجوز الصلاة فيه، كذا فى التبیین. (الفتاوى الهندية، الفصل الأول فى الطهارة وستر العورة: ۵۸/۱)

(۲) مرد کے لئے مکروہ ہے اور عورت کے لئے مفسد ہے۔

”والدلیل علی الأول کراهة الصلاة علی وجه الولاية، والدلیل علی الثانی کون الیدین عورة إلا الکفین“۔ (۱) فقط (فتاویٰ فریدیہ: ۲۱۸/۲)

عورتوں کی نماز ساڑی میں جائز ہے یا نہیں:

سوال: عورتوں کی نماز ساڑی یعنی لہنگا پہن کر درست ہو جاتی ہے یا نہیں؟

الجواب

اگر وہاں کا رواج عورتوں کے لباس کا یہی ہے تو اس میں کچھ حرج نہیں ہے نماز ہو جاتی ہے البتہ یہ ضروری ہے کہ ستر پورا ہو۔ (۲) فقط (فتاویٰ دارالعلوم دیوبند: ۱۴۳/۲)

ساڑی پہن کر نماز پڑھنا:

سوال: بہت سی عورتیں بلا عذر بیٹھ کر نماز پڑھتی ہیں، جب ان سے کہا جاتا ہے کہ بلا عذر بیٹھ کر پڑھنا درست نہیں تو وہ سب کہتی ہیں کہ ساڑی پہن کر کھڑے ہو کر نماز صحیح نہیں ہوتی ہے۔ چونکہ عورتیں ساڑیاں ٹخنوں سے اوپر پہنتی ہیں اور ان کے رکوع کرنے پر پنڈلیاں زیادہ کھل جاتی ہیں تو کیا نماز صحیح ہو جاتی ہے؟

الجواب _____ حامداً ومصلیاً

ایسی ساڑی پہن کر ہرگز نماز نہ پڑھیں جس سے پنڈلیاں کھلی ہوں اور قیام صحیح ادا نہ ہو، (۳) فریضہ قیام ترک کرنے سے نماز نہیں ہوگی۔ (۴) فقط اللہ سبحانہ تعالیٰ اعلم

حررہ العبد محمود غفرلہ، دارالعلوم دیوبند۔ (فتاویٰ محمودیہ: ۵۲۳/۵-۵۲۴) ☆

(۱) قال ابن عابدین رحمہ اللہ: وقید الکراہۃ فی الخلاصۃ والمنیۃ بأن یکون رافعاً کمیہ إلى المرفقین. (رد المحتار ہامش الدر المختار، باب ما یفسد الصلاة وما یکرہ فیہا، مطلب مکروہات الصلاة: ۴۷۳/۱)

(۲) (و) الرابع (ستر عورتہ) وجوبہ عام ولوفی الخلوة علی الصحیح إلا لغرض صحیح. (الدر المختار) (قوله وجوبہ عام) أی فی الصلاة وخارجها، الخ. (رد المحتار، باب شروط الصلاة: ۳۷۴/۱، ظفیر)

(۳) قال ابن نجیم رحمہ اللہ تعالیٰ: ”وکشف ربع ساقها یمنع وكذا الشعر ... لأن قليل الانکشاف عفو عندنا للضرورة ... والكثير مفسد لعدمها، فاعتبر الربع، أقيم مقام الكل احتياطاً؛ لأن للربع شبهة لكل كما فی حلق ربع الرأس، فإنه یجب به الدم كما لو حلق كله“. (البحر الرائق، باب شروط الصلاة: ۴۷۱/۱، رشیدیہ)

(۴) ”من فرائضها التي لا تصح بدونها (التحریم) قائماً (وهی شرط) ... (ومنها القیام) ... (فی فرض) ... (لقادر علیہ)۔ (الدر المختار)

(قوله: وسنة فجر فی الأصح) أقول: لكن فی الحلیة عند الکلام علی صلوة التراویح: لو صلی التراویح ==

نماز کے دوران خواتین کی ٹانگوں کا باہم ملنا:

سوال: خواتین کے ستر اور جسم کے ڈھکنے کے بارے میں کوئی شک نہیں ہے، تاہم چند کے ذہن میں یہ خیال ہے کہ نماز کی ادائیگی کے لئے لازم ہے کہ دونوں ٹانگیں برہنہ آپس میں نہ چھوئیں؛ جو کہ شلوار پاجامہ عزارہ میں ہی ممکن ہے، پھر جو خواتین مغرب یا مشرق میں سایہ قسم کا لباس یا ساڑی پیٹی پہنتی ہیں ان کے لئے بروقت نماز کا کیا حکم ہے؟

هو المصوب

ساڑی و پیٹی وغیرہ لباس جب پورے بدن کو ڈھک دے؛ جسم کا کوئی حصہ کھلا نہ رہے تو نماز درست ہے، بعض عورتوں کا جو خیال استفتاء میں درج ہے وہ صحیح نہیں ہے۔ (۱)

تحریر: محمد ظفر عالم ندوی۔ تصویب: ناصر علی ندوی۔ (فتاویٰ ندوۃ العلماء: ۵۵/۲)

== قاعدًا بلا عذر، قيل: لا يجوز قياسا على سنة الفجر فإن كلا منهما سنة مؤكدة وسنة الفجر لا تجوز قاعدًا من غير عذر باجماعهم. (رد المحتار، باب صفة الصلاة، مطلب في ستر العورة: ۴۴۱/۱-۴۵۰، سعيد)

☆ ساڑھی میں نماز:

سوال: یہاں پر خواتین میں کرتہ اور پانچامہ پہننے کا رواج نہیں ہے اور وہ لہنگا پر ساڑھی باندھ لیتی ہیں، اور کسی قسم کا کپڑا اندر استعمال نہیں ہوتا ہے۔ تو کیا اس صورت میں ان کی نماز ادا ہو جائے گی یا پھر ان کو ساڑھی کے اندر پاجامہ یا اس قسم کا کپڑا پہننا پڑے گا؟

الجواب ————— حامداً ومصلياً

اگر لہنگا اور ساڑی اس طرح ہے کہ جسم نظر نہیں آتا تو ان کی نماز ادا ہو جائے گی اس کے اندر پاجامہ ہو یا نہ ہو، ورنہ انکشاف کی حالت میں نماز نہیں ہوگی، کیونکہ ستر عورت فرض ہے اور عورت کو چہرہ، دونوں ہاتھ، دونوں قدم کے سوا تمام بدن کو چھپانا نماز میں فرض ہے۔

’الرابع (ستر عورتہ) ... (وهی للحرّة) ... (جميع بدنہا) ... (خلا الوجه) ... (والکفین والقدمین، آه. (الدر المختار، باب شروط الصلاة، مطلب في ستر العورة: ۴۴۱/۱-۴۵۰، سعيد)“ و بدن الحرّة عورة الا وجهها و کفّیها، لقوله تعالى: ﴿وَلَا يَبْدِينَ زِينَتَهُنَّ إِلَّا مَا ظَهَرَ مِنْهَا﴾ [النور: ۳۱].

قال ابن عباس رضي الله تعالى عنهما: وجهها و کفّیها“. (البحر الرائق، باب شروط الصلاة: ۴۶۹/۱، رشیدیة) فقط واللّه سبحانه وتعالى أعلم

حرره العبد محمد وغفر له، دارالعلوم دیوبند۔ (فتاویٰ محمودیہ: ۵۲۰/۵)

(۱) وبهذا علم أن لبس السراويل في الصلاة ليس بواجب؛ لأن الستر من أسفل ليس بلازم بل انما يلزم من جونه وأعلاه ولذا قال في منية المصلي: ومن صلى في قميص ليس له غيره فلو نظر إنسان من تحته رأى عورته فهذا ليس بشئ. (البحر الرائق، شروط الصلاة: ۴۶۸/۱)

کیا قدم کھول کر عورت کی نماز نہیں ہوتی:

سوال: ”کتاب صلوٰۃ الرحمن“ میں لکھا ہے کہ نماز کے اندر اگر عورت کے قدم کی چوتھائی کھل جائے تو نماز نہ ہوگی تو عورتوں کو موزے پہن کر نماز پڑھنا چاہئے؟

الجواب

درمختار میں لکھا ہے کہ معتمد یہ ہے کہ قد میں عورت کے عورت نہیں، اس کے کھلنے سے نماز میں خلل نہیں آتا اور یہ جو صلوٰۃ الرحمن میں لکھا ہے، یہ بھی ایک قول ہے اور مراد اس سے باطن قدم ہے نہ ظہر قدم۔ (کذا فی رد المحتار: ۴۲۱/۱) (۱)
☆ (فتاویٰ دارالعلوم دیوبند: ۱۳۲/۲)



(۱) وللحرة ولو خشي جميع بدنها الخ خلا الوجه والكفين الخ والقدمين على المعتمد. (الدر المختار) قوله على المعتمد) أي من أقوال ثلاثة مصححة ثانيها عورة مطلقاً، ثالثها عورة خارج الصلوة لا فيها، أقول: ولم يتعرض لظهر القدم، وفي القهستاني عن الخلاصة: اختلفت الروايات في بطن القدم آه وظاهره أنه لا خلاف في ظاهره، ثم رأيت في مقدمة المحقق ابن الهمام المسماة بزيادة الفقير قال بعد تصحيح أن انكشاف ربع القدم مانع ولو انكشف ظهر قدمها لم تفسد الخ ثم نقل عن الخلاصة: أن الخلاف إنما هو في باطن القدم وأما ظاهره فليس بعورة بلا خلاف، الخ. (رد المحتار، باب شروط الصلوة، مطلب ستر العورة: ۳۷۶/۱-۳۷۷، ظفیر)

☆ کیا عورت پاؤں ڈھانکنے کیلئے موزے پہنے:

سوال: عورت کو سارا بدن ڈھانکنا فرض ہے سوا منہ اور دونوں ہتھیلی کے اور دونوں پاؤں کے تو نماز میں ظہرید و بطن رجل بھی ڈھانکنا چاہئے اس کے لیے موزے و دستا نے پہننے کی ضرورت ہے یا نہیں؟

الجواب

دونوں پاؤں اور دونوں ہاتھوں کی ظہر و بطن نماز میں ڈھانکنا ضروری نہیں ہے۔ (وہی ای العورة للرجل ما تحت سترته إلى ما تحت ركبته) الخ (وللحرة) ولو خشي (جميع بدنها) الخ، (خلا الوجه والكفين) الخ (والقدمين) على المعتمد. (الدر المختار على صدر رد المحتار، باب شروط الصلاة، مطلب في ستر العورة: ۳۷۶/۱) فقط واللہ تعالیٰ اعلم
کتبہ عزیز الرحمن۔ (فتاویٰ دارالعلوم دیوبند: ۱۳۳/۲)